



جماعت: اوّل

اردو

سبق نمبر: ۱۵

تعوذ

Ta'awwudh

أَعُوذُ بِاللَّهِ مِنَ الشَّيْطَانِ الرَّجِيمِ ۝

میں اللہ کی پناہ میں آتا / آتی ہوں شیطان مردود سے

سبز رنگ سے لکھے گئے حروف کو پُر یعنی موٹا ادا کریں گے۔



ایک دفعہ کا ذکر ہے کہ ایک گاؤں میں ایک نیک
آدمی رہتا تھا۔ اس کے تین بیٹے تھے۔ وہ اپنے
بیٹوں سے بہت محبت کرتا تھا۔



ایک دفعہ اس نے اپنے تینوں بیٹوں کو
بلایا اور انہیں ایک ایک سیب دے کر کہا
کہ یہ سیب ایسی جگہ پر جا کر کھاؤ جہاں
تمہیں کوئی نہ دیکھ رہا ہو۔ وہ تینوں سیب
لے کر چلے گئے۔



اگلے دن اس نے پہلے بیٹے سے پوچھا کہ وہ

سیب تم نے کہاں جا کر کھایا؟

بیٹے نے کہا: میں نے وہ سیب ایک درخت

کے پیچھے کھایا جہاں مجھے کوئی نہیں دیکھ

رہا تھا۔




اس نے دوسرے بیٹے سے پوچھا کہ تم نے
وہ سیب کہاں جا کر کھایا؟ اس نے جواب دیا
کہ میں نے کمرے میں اندھیرا کر کے کھایا
جہاں مجھے کوئی نہیں دیکھ رہا تھا۔



اس آدمی نے آخر میں اپنے تیسرے بیٹے سے پوچھا

تو اس نے جواب دیا کہ میں نے ابھی سیب نہیں



کھایا کیوں کہ اللہ ہر جگہ دیکھ رہا ہے۔

بیٹے کا جواب سن کر وہ آدمی بہت خوش ہوا۔ اس نے اپنے
بیٹے کو شاباش دی اور کہا سچ ہے اللہ ہر وقت اور ہر جگہ
ہمیں دیکھ رہا ہے۔



۱۔ نیک آدمی کے کتنے بیٹے تھے؟

۲۔ آدمی نے اپنے سب بیٹوں کو کیا دیا؟

۳۔ آدمی نے اپنے بیٹوں کو سیب کہاں جا کر کھانے کو کہا؟

۴۔ ہمیں ہر وقت اور ہر جگہ کون دیکھ رہا ہے؟

